

“कक्षा 9 के छात्रों में अनुशासनहीनता की  
प्रवृत्ति के कारणों का अध्ययन”

छत्रपति शाहू जी महाराज विश्वविद्यालय,  
कानपुर

बी. एड. उपाधि हेतु प्रस्तुत  
क्रियात्मक अनुसंधान



सत्र : 2010-2011

निर्देशक:

डा० सरफराज अहमद

शिक्षक- बी. एड. विभाग

अनुसंधानकर्ता:

मोहम्मद अहमद

बी. एड. (छात्राध्यापक)

हलीम मुस्लिम स्नातकोत्तर महाविद्यालय,  
कानपुर



## घोषणा-पत्र

---

मैं मोहम्मद अहमद यह घोषणा करता हूँ कि प्रस्तुत क्रियात्मक अनुसंधान मेरी विशुद्ध रूप से मेरे कठिन परिश्रम के द्वारा तैयार किया गया है, तथा इसके पूर्व यह क्रियात्मक अनुसंधान कहीं अन्यत्र प्रस्तुत नहीं किया गया है।

अपने विद्वान निर्देशक "डा० सरफराज अहमद" के सफल निर्देशन में शोधकर्ता ने इस क्रियात्मक अनुसंधान की रचना में जिन विविध स्रोतों का प्रयोग किया है उनका संकेत संदर्भ ग्रन्थ सूची में कर दिया गया है।

शोधकर्ता

(मोहम्मद अहमद)

छात्राध्यापक(बी० एड०)

## आभार स्वीकृति

प्रस्तुत क्रियात्मक अनुसंधान कानपुर के “डा० भीम राव अम्बेडकर उत्तर माध्यमिक विद्यालय, गाँधी नगर, कानपुर” के “कक्षा 9 के छात्रों में अनुशासनहीनता की प्रवृत्ति के कारणों का अध्ययन” है।

सर्वप्रथम मैं सर्वशक्तिमान “अल्लाह” के प्रति अपना आभार प्रकट करता हूँ जिसने मुझे इस क्रियात्मक अनुसंधान की रचना करने योग्य बनाया।

मैं अपने निर्देशक “डा० सरफराज अहमद” का अत्यधिक आभारी हूँ जिनके प्रखर निर्देशन और प्रोत्साहन से मैंने अपना शोध कार्य पूरा किया। आपके मार्गदर्शन और अमूल्य सुझावों के परिणामस्वरूप ही यह क्रियात्मक अनुसंधान साकार रूप में प्रस्तुत हो सका है।

मैं श्री अंसार अहमद, विभागाध्यक्ष बी. एड., हलीम मुस्लिम पी०जी० कालेज, कानपुर का भी हार्दिक आभारी हूँ जिन्होंने इस क्रियात्मक अनुसंधान को पूरा करने में अपना अमूल्य सहयोग प्रदान किया।

तत्पश्चात मैं हलीम मुस्लिम पी०जी० कालेज, चमनगंज, कानपुर के अध्यापकों तथा छात्रों को भी विशेष रूप से धन्यवाद देता हूँ, क्योंकि इनके सहयोग के बिना यह क्रियात्मक अनुसंधान पूरा न हो पाता।

शोधकर्ता

(मोहम्मद अहमद)

“क्रियात्मक अनुसंधान पर आधारित प्रायोगिक परियोजना का प्रतिवेदन”

---

परियोजना का शीर्षक	:	“कक्षा 9 के छात्रों में अनुशासनहीनता की प्रवृत्ति के कारणों का अध्ययन”
अनुसंधानकर्ता का नाम	:	मोहम्मद अहमद
अनुसंधान निर्देशक का नाम	:	डा० सरफराज अहमद
विद्यालय का नाम	:	“डा० भीम राव अम्बेडकर उच्चतर माध्यमिक विद्यालय, गाँधी नगर, कानपुर”
कक्षा	:	9
अनुसंधान की अवधि	:	25 जनवरी 2011 से 24 फरवरी 2011 तक

## “कक्षा 9 के छात्रों में अनुशासनहीनता की

### प्रवृत्ति के कारणों का अध्ययन”

#### समस्या की पृष्ठभूमि

छात्राध्यापक ने शिक्षण अभ्यास के अन्तर्गत देखा कि कक्षा में अधिकतर छात्र शिक्षण कार्य के दौरान झगड़ा करने, कक्षा शिक्षण में रुचि न लेने, झूठ बोलने तथा चोरी करने आदि अनुशासनहीनता की प्रवृत्ति में लिप्त हैं। इससे कक्षा का अनुशासन भंग होता है तथा शिक्षक द्वारा शिक्षण कार्य सफलता पूर्वक नहीं हो पाता तथा शिक्षा कार्य बाधित होता है और अध्यापक का आधा समय तो केवल कक्षा अनुशासन बनाने में ही चला जाता है। जो कि प्रतिकूल अनुकिया है।

शिक्षण अधिगम प्रक्रिया में शिक्षार्थियों का सहयोग महत्वपूर्ण होता है तथा यह माना गया है कि शैक्षिक उद्देश्यों के निष्पादन में शिक्षक और शिक्षार्थियों दोनों की अन्तःक्रिया महत्वपूर्ण होती है।

इस समस्या में आने वाली बाधाओं को दूर करने के लिये छात्राध्यापक ने समस्या के कारणों का पता लगाया तथा एक परियोजना के आधार पर इस समस्या को हल करने का प्रयास किया।

## परियोजना के उद्देश्य

यह परियोजना छात्रों एवं शिक्षकों के लिये ही नहीं बल्कि पूरे समाज के लिये अत्यन्त महत्वपूर्ण है। इस परियोजना के महत्व को हम निम्न बिन्दुओं के आधार पर व्यक्त कर सकते हैं-

- विद्यार्थियों की रुचियों आवश्यकताओं एवं योग्यताओं को समझकर उनके अनुरूप शिक्षण प्रक्रिया को अपनाने में शिक्षक की सहायता करना।
- विद्यार्थियों को विभिन्न प्रकार की अनुशासनहीनता की प्रवृत्ति जैसे- झूठ बोलना, उपहास करना, तथा लड़ाई-झगड़ा करने, आदि से होने वाली हानि के विषय में जानकारी प्रदान करना।
- विद्यार्थियों के मानसिक योग्यता के स्तर को उठाने के लिये पाठ्य सहगामी क्रियाओं का आयोजन करना।
- विद्यार्थियों को समय-समय पर महान व्यक्तियों के नैतिक एवं आध्यात्मिकता से परिपूर्ण जीवनी पढ़ने के लिये प्रेरित करना।
- शिक्षण प्रक्रिया के दौरान अनुशासनहीनता के कारणों का पता लगाकर उसको दूर करना।
- विद्यालय के वातावरण में सुधार करना।
- छात्रों के समस्याओं के निवारण के लिये उचित प्रकार के कार्यक्रम का निर्माण करना।

## परियोजना का महत्व

यह परियोजना छात्रों एवं शिक्षकों के लिये ही नहीं बल्कि पूरे समाज के लिये अत्यन्त महत्वपूर्ण है। इस परियोजना के महत्व को हम निम्न बिन्दुओं के आधार पर व्यवत कर सकते हैं-

- ❖ इस परियोजना के माध्यम से छात्रों में अनुशासनहीनता की प्रवृत्ति कम किया जा सकता है।
- ❖ इस परियोजना के माध्यम से छात्रों में शिक्षण के प्रति रुचि उत्पन्न की जा सकती है।
- ❖ छात्रों के मानसिक व शारीरिक विकास के स्तर को उठाने का प्रयत्न किया जा सकता है।
- ❖ विद्यार्थियों को विभिन्न प्रकार की अनुशासनहीनता की प्रवृत्ति जैसे- झूठ बोलना, उपहास करना, तथा लड़ाई-झगड़ा करने, आदि से अवगत कराकर उन्हें समुचित मार्गदर्शन दिखाया जा सकता है।
- ❖ विद्यार्थियों को समय के महत्व से अवगत कराया जा सकता है।
- ❖ इस परियोजना के द्वारा छात्रों में विद्यालय में उपस्थित रहने की प्रवृत्ति को बढ़ाया जा सकता है।
- ❖ छात्रों में आर्दश गुणों का विकास किया जा सकता है, जिससे वह आर्दश नागरिक बनें और अपने देश के हित में कार्य करें।
- ❖ इस परियोजना के माध्यम से शिक्षण कार्य को रोचक बनाया जा सकता है।

## “कक्षा 9 के छात्रों में अनुशासनहीनता की प्रवृत्ति के कारण”

छात्रों में अनुशासनहीनता के कई कारण हो सकते हैं। इन कारणों में व्यक्तिगत या परिवारिक कारण, आर्थिक कारण, सामाजिक कारण एवं मनोवैज्ञानिक कारण प्रमुख हैं। इन कारणों को हम निम्न लिखित बिन्दुओं के द्वारा समझ सकते हैं-

- छात्रों का शिक्षण अध्ययन में रुचि न लेना एक महत्वपूर्ण कारण है।
- सम्भवतः शिक्षण कार्य में पिछड़ जाने के कारण भी छात्रों में अनुशासनहीनता की प्रवृत्ति जन्म लेने लगती है।
- विद्यालय के प्रतिकूल वातावरण के कारण भी छात्रों में अनुशासनहीनता की प्रवृत्ति का जन्म होने लगता है।
- कक्षा में पढ़ने वाले बुरे छात्रों के कुसंगति के कारण भी छात्रों में अनुशासनहीनता की प्रवृत्ति उत्पन्न होने लगती है।
- शिक्षक के कठोर एवं भेदभाव पूर्ण व्यवहार के कारण छात्र अध्ययन से भागने लगते हैं।
- सम्भवतः कुछ बच्चों के माता-पिता उन्हें हर समय छोटी-छोटी बात पर डाँटते व मारते रहते हैं, जिसके कारण बच्चों दूषित वातावरण के सम्पर्क में आ जाते होंगे।
- विद्यालय का वातावरण अध्ययन व अध्यापन के अनुकूल न होने से बच्चों पढ़ाई पर ध्यान नहीं देते।



## परियोजना का अभिकथन

---

प्रस्तुत परियोजना में छात्राध्यापक ने “कक्षा 9 के छात्रों में अनुशासनहीनता की प्रवृत्ति के कारणों का अध्ययन” किया है।

## समस्या का परिसीमन

---

समस्या के अध्ययन हेतु व इसका समाधान करने हेतु “डा० भीम राव अम्बेडकर उच्चतर माध्यमिक विद्यालय”, गाँधी नगर, कानपुर के कक्षा 9 के 40 विद्यार्थियों को लिया गया है।

## समस्या के कारणों का विश्लेषण

क्रम संख्या	समस्या के सम्भावित कारण	साक्ष्य	तथ्य या अनुमान	अनुसंधानकर्ता का नियंत्रण	प्राथमिकता क्रम
1	विद्यालय का दूषित वातावरण	वातावरण का अवलोकन करके	अनुमान	नियंत्रण से बाहर	1
2	विद्यालय के प्रशासन तंत्र की निर्बलता	छात्रों में व्याप्त अनुशासनहीनता की प्रवृत्ति का निरीक्षण करके	तथ्य	शिक्षक, प्रबन्धक व प्रधानाचार्य के सहयोग से नियंत्रण किया जा सकता है।	2
3	छात्रों के पास सम्पूर्ण पाठ्य सामग्री का अभाव	विद्यार्थियों से पूछ-ताछ करके	तथ्य	शिक्षा विभाग एवं राज्य केन्द्र सरकार के द्वारा नियंत्रण किया जा सकता है।	4
4	शिक्षण प्रक्रिया के समय छात्रों का अनुशासनहीनता की प्रवृत्ति में लिप्त होना।	कक्षा में प्रत्यक्ष निरीक्षण के द्वारा	तथ्य	नियंत्रण से परे।	6
5	छात्रों से सृजनात्मक कार्य न करवाना	छात्रों से पूछताछ करके	तथ्य	शिक्षकों की मदद से नियंत्रित किया जा सकता है।	3
6	संरक्षकों का बच्चों के प्रति लापरवाही बरतना	संरक्षकों से साक्षात्कार द्वारा ज्ञात किया	तथ्य	नियंत्रित किया जा सकता है।	5

## क्रियात्मक परिकल्पनाओं का निर्माण

---

समस्या के कारणों के विश्लेषण के आधार पर क्रियात्मक अनुसंधान की परिकल्पनाओं का निर्माण किया जाता है। इसमें परिकल्पनाओं का आधार वे कारण होते हैं जिन पर अनुसंधानकर्ता का पूर्ण नियंत्रण होता है। अतः अनुसंधानकर्ता ने समस्या के समाधान हेतु निम्नलिखित दो परिकल्पनाये बनायी हैं:-

### प्रथम क्रियात्मक परिकल्पना

विद्यालय के उन छात्रों को जो अनुशासनहीनता की प्रवृत्ति के हैं उन्हें समझाकर तथा अभिभावकों, अध्यापको एवं प्रधानाचार्य के द्वारा उनकी समस्याओं का निराकरण करके उनकी अनुशासनहीनता की प्रवृत्ति रोका जा सकता है।

### द्वितीय क्रियात्मक परिकल्पना

शिक्षकों द्वारा छात्रों को शिक्षण कार्य में रुचि उत्पन्न करने के लिये नई-नई तकनीकियों, प्रविधियों आदि के प्रयोग द्वारा अनुशासनहीनता को कम किया जा सकता है और उचित नियमों के निर्माण द्वारा शिक्षण को रोचक बनाया जा सकता है।

### उपकरणों का चयन

---

समस्या के अध्ययन हेतु बनाई गयी परिकल्पना के परिक्षण के लिये अनुसंधानकर्ता ने कई तथ्य एकत्रित किये जिसके लिये उसने निम्न उपकरणों का चयन किया :-

- प्रेक्षण/निरीक्षण
- साक्षात्कार
- प्रतिपृच्छ
- सूचना

## प्रथम क्रियात्मक परिकल्पना के परिक्षण हेतु कार्य विधि

क्रम संख्या	किया गया कार्य	कार्य विधि	प्रयुक्त उपकरण	समय-अवधि
1	छात्राध्यापक ने विद्यालय का निरीक्षण किया	विद्यालय के वातावरण के सम्बन्ध में प्रधानाचार्य से विचार-विमर्श	प्रधानाचार्य से विचार-विमर्श करके	3 दिन
2	छात्राध्यापक ने छात्रों में अनुशासनहीनता के कारणों का पता लगाया	छात्रों तथा बाह्य व्यक्तियों से पूछताछ करके तथा छात्रों की गतिविधियों को गुप्त रूप से देखकर	प्रतिपृच्छा	6 दिन
3	छात्राध्यापक द्वारा प्रधानाचार्य की अनुमति से सभी छात्रों के अभिभावकों को विचार-विमर्श के लिये बुलाया गया।	प्रधानाचार्य की सहमति से सभी छात्रों की डायरी में सूचना लिखकर	अभिभावकों को सूचना	3 दिन
4	अभिभावकों से विचार-विमर्श के समय छात्राध्यापक द्वारा उन्हें बालकों की अनुशासनहीनता की प्रवृत्ति के सम्पूर्ण कारण बताये गये।	उन कारणों की जानकारी दी गयी जिससे छात्र लड़ाई-झगड़ा, झूठ बोलना, तथा उपहास करना, आदि अपराध करने लगते हैं, तथा उन तथ्यों पर अमल करने की सलाह दी गयी जिनसे छात्र अनुशासनहीनता की प्रवृत्ति से दूर रहें।	छात्रों के अभिभावकों से विचार-विमर्श करके	2 दिन

## प्रथम क्रियात्मक परिकल्पना के आँकड़ों का विश्लेषण

---

छात्राध्यापक ने प्रथम क्रियात्मक परिकल्पना परिक्षण हेतु 14 दिनों तक कार्य किया इसके अवलोकन के पश्चात् उसने पाया कि छात्रों के अभिभावकों के प्रयास से छात्रों की समस्यात्मक प्रवृत्ति में कुछ कमी देखने को मिली है किन्तु वे कक्षा में पूर्णरूप से अनुशासित नहीं हैं। अतः छात्राध्यापक को 14 दिनों तक कार्योपरान्त संतोषजनक सफलता नहीं मिली। इसलिये छात्राध्यापक ने द्वितीय परिकल्पना के परिक्षण हेतु कार्य किया, जो अग्रतालिका में विस्तृत रूप से दिया गया है।

## द्वितीय क्रियात्मक परिकल्पना के परिक्षण हेतु कार्य विधि

क्रम संख्या	किया गया कार्य	कार्य विधि	प्रयुक्त उपकरण	समय
1	छात्राध्यापक द्वारा कक्षा के छात्रों को अनुशासनहीनता की प्रवृत्ति की हानियाँ बताकर उन्हें अनुशासनपूर्वक पढ़ने की प्रेरणा दी गयी।	ठसके द्वारा होने वाली हानियाँ बताकर तथा महान व्यक्तियों की जीवनी सुनाकरे।	सुझाव	2 दिन
2	छात्राध्यापक व अध्यापकों के मध्य अनुशारित विधि व कुशल ढंग से पढ़ाने के तरीको की चर्चा की गयी।	अध्यापकों के मध्य परिचर्चा के माध्यम से महत्वपूर्ण निर्णय लिये गये।	साक्षात्कार	3 दिन
3	छात्राध्यापक के सुझाव को विद्यालय प्रशासन तन्त्र को चुस्त बनाकर लागू किया गया।	प्रधानाचार्य व प्रबन्धक के मध्य बैठक में विद्यालय के प्रशासन को चुस्त बनाने की कार्यवाही की गयी।	प्रबन्धक एवं प्रधानाचार्य की सहायता से	2 दिन
4	छात्रों की विभिन्न प्रवृत्तियों की तथा कक्षा में अनुशासनपूर्वक अध्ययन करने की जानकारी ली गयी और शिक्षण कार्य किया गया।	विद्यालय में शिक्षण प्रक्रिया के दौरान छात्रों के क्रियाकलापों की जाँच की गयी तथा पढ़ाये गये नैतिक पाठ से सम्बन्धित प्रश्नोत्तर कार्य किया गया।	प्रेक्षण/ निरीक्षण	6 दिन

## द्वितीय क्रियात्मक परिकल्पना के आँकड़ों का विश्लेषण

उपरोक्त परियोजना के अनुसार छात्राध्यापक ने 13 दिनों तक द्वितीय परिकल्पना के परीक्षण हेतु कार्य किया। छात्राध्यापक ने देखा कि विद्यार्थियों में गुणात्मक सुधार को देखा। इस प्रकार यह पाया कि अभिभावकों, शिक्षकों व प्रधानाध्यापक के द्वारा परियोजना के अनुसार कार्य करने पर छात्रों में समस्यात्मक प्रवृत्ति कम हो जाती है। छात्राध्यापक ने अपने निरीक्षण में छात्रों के क्रिया-कलाप साक्षात्कार व शिक्षण के द्वारा पता चला कि छात्रों में आपराधिक प्रवृत्ति को छोड़ कर अनुशासन पूर्वक अध्ययन करने में रुचि लिया है।

## परिणाम:-

छात्राध्यापक द्वारा विद्यालय के विद्यार्थियों में अनुशासनहीनता की प्रवृत्ति जैसे- झूठ बोलना, तथा लड़ाई-झगड़ा करने, आदि में लगभग 27 दिनों तक क्रियात्मक परिकल्पनाओं के अनुरूप कार्य किया गया। परिणामस्वरूप यह देखा गया कि समस्या के अध्ययन में सम्मिलित विद्यार्थी में अनुशासनहीनता में कमी देखी गयी है।

## परियोजना का मूल्यांकन:-

छात्राध्यापक ने लगभग 27 दिनों तक इस परियोजना पर कार्य किया तथा किये गये कार्य का अवलोकन करने के पश्चात् विद्यार्थियों एवं अन्य शिक्षकों से साक्षात्कार के माध्यम से आँकड़े एकत्र किये। आँकड़ों का अवलोकन करने के पश्चात् छात्राध्यापक ने पाया कि परियोजना के क्रियान्वयन से कक्षा 9 के विद्यार्थियों में काफी सुधार आया है। अब वे नियमित रूप से आकर कक्षा में अध्ययन कार्य रूचिपूर्वक करने लगे हैं। अतः छात्राध्यापक द्वारा बनाई गयी परियोजना सफल सिद्ध हुई और परियोजना की सफलता से छात्रों, अध्यापकों तथा विद्यालय सभी को लाभ हुआ।

## निष्कर्ष:-

परियोजना के परिणाम के आधार पर निष्कर्ष के रूप में यह कहा जा सकता है कि विद्यार्थियों को उचित निर्देशन एवं परामर्श देकर और उनके कार्यों का निरीक्षण करके एवं उनके द्वारा स्वयं कार्य करवाकर सामने आने वाली समस्याओं का निदान किया जा सकता है। अतः छात्राध्यापक को शिक्षण कार्य के समय अपने क्रियाकलापों में सुधार करके तथा छात्रों को उचित निर्देशन के द्वारा उनका मार्गदर्शन करना चाहिये।



## सुझाव

---

छात्राध्यापक के द्वारा परियोजना के क्रियान्वयन के पश्चात् निकाले गये निष्कर्षों के आधार पर शिक्षकों, प्रधानाचार्य तथा शिक्षा व्यवस्था से जुड़े सभी व्यक्तियों को निम्नलिखित सुझाव दिये जा सकते हैं:-

- ▶ विद्यार्थियों को समय-समय पर नैतिकता व अच्छे चरित्र वाले व्यक्तियों का उदाहरण देना चाहिये।
- ▶ शिक्षकों तथा प्रधानाचार्य के सहयोग द्वारा अनुशासनहीनता की समस्या का समाधान किया जाना चाहिये।
- ▶ प्रधानाचार्य व प्रबन्धक को छात्रों की अनुशासनहीनता की प्रवृत्ति के सम्बन्ध में वास्तविक समस्या का अध्ययन करना चाहिये ताकि विद्यार्थियों में सुधार हो सके।
- ▶ शिक्षकों को अनुशासनहीनता की प्रवृत्ति के बालकों को पाठ्य-सहगामी क्रियाओं में भाग लेने के लिये प्रेरित करना चाहिये।

## सन्दर्भ ग्रन्थ सूची

---

- ❖ सिंह, डा० कर्ण, (2006) सामाजिक विज्ञान शिक्षण, गोविन्द प्रकाशन, लखीमपुर खीरी।
- ❖ पाठक, पी० डी०, (2009) सामाजिक विज्ञान शिक्षण शिक्षण, विनोद प्रस्तक मंदिर, आगरा।
- ❖ शील, अवनीन्द्र, (2007) सामाजिक विज्ञान शिक्षण, साहित्य रत्नालय, कानपुर।
- ❖ भूगोल कक्षा-8, (2010) उत्तर प्रदेश माध्यमिक शिक्षा परिषद, इलाहाबाद।

हलीम मुस्लिम स्नातकोत्तर महाविद्यालय, कानपुर  
द्विभाषी भाषाशास्त्र विभाग, कानपुर

सत्र : 2010-2011